

ସମ୍ବାଦ କାଳିକା

୨୯ ସେପ୍ଟେମ୍ବର ୨୦୦୭ ଶନିବାର

ବାଟବଣା ଚଢ଼େଇଙ୍କ...

ନାସବା ରଣା (ସୋରୋ), ଝରଣା (ଝାରସୁଗୁଡ଼ା), ବୈଦହ୍ୟା (ବଲାଙ୍ଗିର) ପାଗଳୀ ଭୋଇ ହୁଲୁଥିଲେ । ଲୋକଙ୍କ ଦ୍ଵାରା ପ୍ରତାରିତା, ଯୌନନିର୍ଯ୍ୟାତା ହେଉଥିଲେ । ହେଲେ ଆଜି ସୁସ୍ଥହୋଇ ସେମାନେ ନିଜ ସମ୍ପର୍କାୟମାନଙ୍କ ସହ ଘରକୁ ଫେରିବାର ଦୃଶ୍ୟ ସୂଚନାଭବନ ଠାରେ ଲୋକଙ୍କ ଆଖିରେ ଲୁହ ଆଣିଦେଇଥିଲା । ଏମାନଙ୍କୁ ନିଜ ନିଜର ଘରେ ପହଞ୍ଚାଇବାର ସମସ୍ତ ପ୍ରସ୍ତୁତି ଶେଷକରି ଥିବାବେଳେ ବର୍ତ୍ତମାନ ଚିକିତ୍ସିତ ହେଉଥିବା ୧୨୦ ଜଣ ମହିଳାଙ୍କୁ ଯଥାଶୀଘ୍ର ଘରକୁ ଫେରାଇ ଦିଆଯିବ ବୋଲି ଅନୁଷ୍ଠାନର ମିଶନ ନିର୍ଦ୍ଦେଶକ ଗୋବିନ୍ଦ ପଟ୍ଟନାୟକ ସୂଚନା ଦେଇଥିଲେ । ଏହି ଦଳକୁ ମିଶାଇ ମିଶନ ଆଶ୍ରା ପକ୍ଷରୁ ୧୦୦ ଜଣ ମାନସିକ ବିକାରଗ୍ରସ୍ତ ମହିଳାଙ୍କୁ ସୁସ୍ଥକରି ସେମାନଙ୍କ ଦୁନିଆକୁ ପଠାଇ ଦିଆଯାଇଛି ବୋଲି ଏହି ମିଳନ କାର୍ଯ୍ୟକ୍ରମ ଉପଲକ୍ଷେ ଆୟୋଜିତ ସଭାରେ ଉଦ୍‌ଘୋଷନା ଦେଇ ଅନୁଷ୍ଠାନର ଉପଦେଷ୍ଟା ଲକ୍ଷ୍ମୀକାନ୍ତ ପାଲିତ ପ୍ରକାଶ କରିଥିଲେ । ଏହି କାର୍ଯ୍ୟକ୍ରମରେ ରାଜସ୍ଵ ମନ୍ତ୍ରୀ ମନମୋହନ ସାମଲ, ସମାଜ କଲ୍ୟାଣ ବୋର୍ଡ଼ର ଅଧ୍ୟକ୍ଷା ପ୍ରଭାତୀ ପରିଡ଼ା, ଯୋଗାଣ ନିଗମର ଅଧ୍ୟକ୍ଷ ସୁଦୀପ୍ତ ରାୟ, ଅଭିନେତ୍ରୀ ଅନୁ ଚୌଧୁରୀ ପ୍ରମୁଖ ଉପସ୍ଥିତ ଥିଲେ ।

ଓଡ଼ିଶା

ଭାସ୍କର

ଶନିବାର, ୨୯ ସେପ୍ଟେମ୍ବର, ୨୦୦୭

ରାଷ୍ଟ୍ରାକଡ଼ର ମହିଳା ମାନସିକ ରୋଗୀ ସୁସ୍ଥ ହୋଇ ପରିବାରକୁ ଫେରିଲେ



ଭୁବନେଶ୍ଵର, (ଆ.ପ୍ର.) : ମହିଳାମାନଙ୍କ ଦୁଃଖ ଯନ୍ତ୍ରଣାର ଅବସାନ ତଥା ରାଷ୍ଟ୍ରାକଡ଼ର ଜୀବନରୁ ମୁକ୍ତି ଲକ୍ଷ୍ୟ ନେଇ କାର୍ଯ୍ୟ କରୁଥିବା ସ୍ଵେଚ୍ଛାସେବୀ ସଂଗଠନ 'ପିପୁଲସ ପୋରମ'ର ମିଶନ ଆଶ୍ରା ତରଫରୁ ଶୁକ୍ରବାର ସ୍ଥାନୀୟ ଜୟଦେବ ଭବନ ଠାରେ ୧୦୦ତମ ପୂର୍ଣ୍ଣମିଳନ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ଏକ ସ୍ଵତନ୍ତ୍ର ଉତ୍ସବରେ ରାଜସ୍ଵ ମନ୍ତ୍ରୀ ମନମୋହନ ସାମଲ ମୁଖ୍ୟ ଅତିଥି ଭାବେ ଯୋଗଦେଇ କହିଲେ, ପରିଚୟ ବିହୀନ ମହିଳା ମାନଙ୍କୁ ନିଶ୍ଚିତ ମୃତ୍ୟୁ ମୁଖରୁ ଉଦ୍ଧାର କରି ପୂର୍ଣ୍ଣଜନ୍ମ ଦେବାରେ ମିଶନ ଆଶ୍ରା ଦେଶରେ

ରେକର୍ଡ଼ ସ୍ଥାପନ କରିଛି । ରାଷ୍ଟ୍ରାକଡ଼ର ଅସହାୟା ମହିଳା ମାନଙ୍କୁ ସୁସ୍ଥ କରି ପୁଣି ସେମାନଙ୍କୁ ସମାଜକୁ ଫେରାଇ ଆଣିବାରେ ମିଶନ ଆଶ୍ରାର ଭୂମିକା ଗୁରୁତ୍ଵପୂର୍ଣ୍ଣ ବୋଲି ମନ୍ତ୍ରୀ ପ୍ରକାଶ କରିଥିଲେ । ମିଶନ ଆଶ୍ରାର ସ୍ଵତନ୍ତ୍ର ପ୍ରଶିକ୍ଷଣପ୍ରାପ୍ତ ଅଭିଯାନ କାର୍ଯ୍ୟକାରୀ ଦଳ ସେମାନଙ୍କୁ ନିଜ ନିଜ ଘରେ ପହଞ୍ଚାଇବାର ସମସ୍ତ ପ୍ରସ୍ତୁତି ଶେଷ କରି ଥିବାବେଳେ ବର୍ତ୍ତମାନ ଚିକିତ୍ସିତ ହେଉଥିବା ୧୨୦ ଜଣ ମହିଳାଙ୍କୁ ଯଥାଶୀଘ୍ର ଘରକୁ ଫେରାଇ ଦିଆଯିବାର ଲକ୍ଷ୍ୟ ରଖାଯାଇଛି ବୋଲି ଅନୁଷ୍ଠାନର ମିଶନ ନିର୍ଦ୍ଦେଶକ ଗୋବିନ୍ଦ ପଟ୍ଟନାୟକ ସୂଚନା ଦେଇଥିଲେ । ଆସନ୍ତା ମାସରେ

ସାରା ରାଜ୍ୟରେ ଉଦ୍ଧାର କାର୍ଯ୍ୟକୁ ଅଧିକ ଦୂରାନ୍ୱିତ କରାଯିବ ବୋଲି ସେ କହିଥିଲେ । ଏହି ଅବସରରେ ନିଜର ଉଜ୍ଜ୍ଵଳ ସଂସାରକୁ ସଜାଡ଼ି ପୁଣିଥରେ ନୂଆ ସ୍ଵପ୍ନରେ ଜୀବନ ଆରମ୍ଭକରିବାକୁ ଯାଉଥିବା ମହିଳାମାନେ ନିଜ ପରିବାରକୁ ଫେରିଥିଲେ । ସେମାନଙ୍କ ମଧ୍ୟରେ ଝାଡ଼ଖଣ୍ଡର ସୋମା, ମଧ୍ୟ ପ୍ରଦେଶର ମାନା, ମେଦିନପୁରର ମୁଣ୍ଡି ଟେମ୍ପୋ, ଗୋପାଳ ଗଞ୍ଜର ଆଶା, ଅସ୍ତରଙ୍ଗର ହରପ୍ରିୟା ପ୍ରଧାନ, ନଖରାର ସଂଜ୍ଞା, ଆଠଗଡ଼ର ମିନା ବେହେରା, ଟାଙ୍ଗୀର ହରପ୍ରିୟା ମହାନ୍ତି, ଢେଙ୍କାନାଳର ଅନୁ, ପୁରୀର ମଞ୍ଜୁଲତା, ବାଲେଶ୍ଵରର ପ୍ରଫୁଲ୍ଲି, ନିମାପଡ଼ାର ଗୀତା, ଜଗତସିଂହପୁରର ମାନା ରାଉତ, ସୋରର ବାସନ୍ତି ରଣା, ଝାରସୁଗୁଡ଼ାର ଝରଣା, ବଲାଙ୍ଗୀର ବୈଦହ୍ୟା ପ୍ରମୁଖ ଘରକୁ ଫେରିଥିଲେ । ଅନୁଷ୍ଠାନର ଅନ୍ୟତମ ଉପଦେଷ୍ଟା ଲକ୍ଷ୍ମୀକାନ୍ତ ପାଲିତ ସ୍ଵାଗତ ଭାଷଣ ଦେଇଥିବାବେଳେ ଅଧ୍ୟକ୍ଷ ଚିତ୍ତରଂଜନ ପଟ୍ଟନାୟକ ଧନ୍ୟବାଦ ଜଣାଇଥିଲେ । ଅନ୍ୟମାନଙ୍କ ମଧ୍ୟରେ ସମାଜ କଲ୍ୟାଣ ବୋର୍ଡ଼ର ଅଧ୍ୟକ୍ଷ ପ୍ରଭାତୀ ପରିଡ଼ା, ଯୋଗାଣ ବିଭାଗ ଅଧ୍ୟକ୍ଷ ସୁଦିପ୍ତ ରାୟ ଓ ଚଳଚ୍ଚିତ୍ର ଅଭିନେତ୍ରୀ ଅନୁ ଚୌଧୁରୀ ପ୍ରମୁଖ ଯୋଗ ଦେଇଥିଲେ ।